

دشمن عناصر چاہے کتنی سازشیں کر لیں وہ ایم کیو ایم کے پیغام کو ملک بھر میں پھیلنے سے نہیں روک سکتے۔ الطاف حسین فرسودہ نظام کی تبدیلی اور اپنے حقوق کے حصول کیلئے تمام قومیتوں کے محنت کش تیزی سے ایم کیو ایم کے قریب آرہے ہیں پی آئی اے میں ہونے والے ریفرنڈم میں ایم کیو ایم کی یونین یونائٹڈ ورکرز یونین تیسرے نمبر پر آئی

اور اسے چاروں صوبوں سے 1800 ووٹ حاصل ہوئے

انٹرنیشنل سیکریٹریٹ لندن میں ایم کیو ایم پی آئی اے یونٹ کے کارکنوں سے گفتگو

پی آئی اے یونٹ اور یونائٹڈ ورکرز یونین کے تمام کارکنوں، عہدیداروں اور تمام حق پرست محنت کشوں کو محنت و لگن پر قائم تحریک الطاف حسین کا زبردست خراج تحسین

لندن:۔۔۔ 18 مئی، 2012ء

متحدہ قومی موومنٹ کے قائد جناب الطاف حسین نے کہا ہے کہ ایم کیو ایم دشمنوں کی تمام تر سازشوں اور منفی پروپیگنڈوں کے باوجود ایم کیو ایم کا پیغام ملک بھر کے محروم و مظلوم عوام میں پھیل رہا ہے اور ملک میں فرسودہ نظام کی تبدیلی اور اپنے حقوق کے حصول کیلئے تمام قومیتوں کے حق پرست محنت کش تیزی سے ایم کیو ایم کے قریب آرہے ہیں۔ انہوں نے یہ بات انٹرنیشنل سیکریٹریٹ لندن میں ایم کیو ایم پی آئی اے یونٹ کے کارکنوں سے گفتگو کرتے ہوئے کہی۔ اس موقع پر پی آئی اے یونٹ کے کارکنوں نے جناب الطاف حسین کو بتایا کہ بعض عناصر پی آئی اے میں ایم کیو ایم لیبرڈ ویزن یونٹ کو صرف کراچی تک محدود سمجھتے تھے لیکن آج ملک بھر میں پی آئی اے کے تمام اسٹیشنوں میں ایم کیو ایم کے کارکنان و ہمدرد موجود ہیں جس کا سب سے بڑا ثبوت یہ ہے کہ چند ماہ قبل پی آئی اے کی سی بی اے کیلئے ہونے والے ریفرنڈم میں ایم کیو ایم کی یونین یونائٹڈ ورکرز یونین تیسرے نمبر پر آئی اور اسے کراچی سمیت چاروں صوبوں میں قائم پی آئی اے کے اسٹیشنوں سے 1800 ووٹ حاصل ہوئے اور اسے تمام قومیتوں کے محنت کشوں نے ووٹ دیئے۔ جناب الطاف حسین نے پی آئی اے یونٹ اور یونائٹڈ ورکرز یونین کے تمام کارکنوں، عہدیداروں اور تمام حق پرست محنت کشوں کو ان کی محنت و لگن سے کام کرنے پر زبردست خراج تحسین پیش کرتے ہوئے کہا کہ ایم کیو ایم کے دشمن عناصر چاہتے کتنی سازشیں کر لیں وہ ایم کیو ایم کے پیغام کو ملک بھر میں پھیلنے سے نہیں روک سکتے کیونکہ غریب و متوسط طبقہ کے عوام نے اچھی طرح سمجھ لیا ہے کہ اگر انکی کوئی سچی ہمدرد اور نمائندہ جماعت ہے تو وہ ایم کیو ایم ہے۔ انہوں نے پی آئی اے یونٹ کے کارکنوں سے کہا کہ وہ ثابت قدمی اور مستقل مزاجی سے تحریک کے پیغام کو پھیلاتے رہیں انشاء اللہ وہ وقت بھی آئے گا جب انہیں ریفرنڈم میں شاندار کامیابی حاصل ہوگی۔

سندھ ہائیکورٹ کا سندھ میں نوے دن میں بلدیاتی انتخابات کرانے کا فیصلہ خوش آئند ہے، رابطہ کمیٹی بلدیاتی انتخابات جمہوریت کی مضبوطی و خوبصورتی اور ترقی و خوشحالی کی ضمانت ہیں، ہائیکورٹ کے فیصلے کا خیر مقدم

کراچی:۔۔۔ 18 مئی، 2012ء

متحدہ قومی موومنٹ کی رابطہ کمیٹی نے صوبہ سندھ میں 90 دن میں بلدیاتی انتخابات کرانے کے سندھ ہائیکورٹ کے فیصلے کا زبردست خیر مقدم کیا ہے اور بلدیاتی انتخابات کو سندھ خصوصاً عوام کی خوشحالی اور ترقی کیلئے خوش آئند قرار دیا ہے۔ ایک بیان میں رابطہ کمیٹی نے کہا کہ بلدیاتی نظام نہ صرف جمہوریت کی مضبوطی و خوبصورتی کیلئے کارگر ثابت ہوتے ہیں بلکہ عوام کی ترقی و خوشحالی کی ضمانت بھی ہوتے ہیں جہاں منتخب عوامی نمائندے عوام کے مسائل ترجیحی بنیادوں پر حل کر سکتے ہیں۔ رابطہ کمیٹی نے کہا کہ آئین و قانون کے مطابق ہر حکومت مقررہ وقت پر بلدیاتی انتخابات کرانے کی پابند ہے تاہم صوبے میں بلدیاتی نظام نہ ہونے کی وجہ سے عوام کو پریشانی و مشکلات کا سامنا رہا ہے اور ان کے مسائل میں دن بہ دن اضافہ ہوتا رہا ہے۔

کراچی میں قتل اور دہشت گردی کے واقعات ایک گہری سازش کا حصہ ہیں جس کا مقصد شہر کو آگ

اور خون میں نہلانا اور شہر کے عوام کو آپس میں لڑانا ہے۔ متحدہ قومی موومنٹ

کراچی میں چند روز کے دوران ایم کیو ایم کے کئی کارکنوں سمیت متعدد بے گناہ افراد کو بیدردی سے شہید کر دیا گیا ایم کیو ایم اپنے کارکنوں کے بہیمانہ قتل کے باوجود شہر کے امن کی خاطر صبر و تحمل اور ضبط و برداشت سے کام لے رہی ہے شہر کو جرائم پیشہ عناصر کے رحم و کرم پر چھوڑ دیا گیا ہے جو شہر کا امن تباہ کر رہے ہیں۔ رابطہ کمیٹی مسلح دہشت گرد اور جرائم پیشہ عناصر شہر میں قتل و غارتگری کا بازار گرم کر کے امن اور ملک کے استحکام سے کھیل رہے ہیں پولیس و قانون نافذ کرنے والے اداروں کی جانب سے قتل اور دہشت گردی کے ان واقعات کی روک تھام اور قاتلوں کو گرفتار کرنے کیلئے کوئی موثر کارروائی نہیں کی جا رہی ہے۔ رابطہ کمیٹی

کراچی۔۔۔ 18 مئی 2012ء

متحدہ قومی موومنٹ کی رابطہ کمیٹی نے شہر کے مختلف علاقوں میں گزشتہ 4 روز کے دوران مسلح دہشت گردوں کی فائرنگ سے ایم کیو ایم کے سابق منتخب نمائندوں سمیت 6 کارکنوں اور متعدد بے گناہ افراد کے بہیمانہ قتل کی سخت ترین الفاظ میں مذمت کی ہے اور کہا ہے کہ شہر میں ہونے والے یہ واقعات ایک گہری سازش کا حصہ ہیں اور جس کا مقصد شہر کو آگ اور خون میں نہلانا اور شہر کے عوام کو آپس میں لڑانا ہے۔ ایک بیان میں رابطہ کمیٹی نے کہا کہ کراچی کے مختلف علاقوں میں ایم کیو ایم کے کارکنوں سمیت متعدد بے گناہ افراد کو فائرنگ اور تشدد کا نشانہ بنا کر بیدردی سے شہید کر دیا گیا، ایم کیو ایم اپنے کارکنوں کے بہیمانہ قتل کے باوجود شہر کے امن کی خاطر صبر و تحمل اور ضبط و برداشت سے کام لے رہی ہے مگر یہ امر افسوسناک ہے کہ پولیس و قانون نافذ کرنے والے اداروں کی جانب سے قتل اور دہشت گردی کے ان واقعات کی روک تھام اور قاتلوں کو گرفتار کرنے کیلئے کوئی موثر کارروائی نہیں کی جا رہی ہے، وہ خاموش تماشائی بنے ہوئے ہیں اور شہر کو جرائم پیشہ عناصر کے رحم و کرم پر چھوڑ دیا گیا ہے جو شہر بھر میں دندناتے پھر رہے ہیں اور اپنی دہشت گردی کے ذریعے شہر کا امن تباہ کر رہے ہیں۔ رابطہ کمیٹی نے کہا کہ مسلح دہشت گرد اور جرائم پیشہ عناصر شہر میں قتل و غارتگری کا بازار گرم کر کے شہر کے امن اور ملک کے استحکام سے کھیل رہے ہیں تاہم ایم کیو ایم ان کے مذموم عزائم کو کسی بھی قیمت پر کامیاب نہیں ہونے دے گی اور شہر میں قیام امن اور عوام کے حقوق کے حصول کیلئے اپنی پرامن جدوجہد جاری رکھے گی۔ رابطہ کمیٹی نے صدر پاکستان آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ ایم کیو ایم کے 6 کارکنوں سمیت متعدد بے گناہ افراد کے بہیمانہ قتل کی تحقیقات کرائی جائے، قاتلوں کو جلد از جلد گرفتار کیا جائے اور شہر میں قیام امن، شہریوں کی جان و مال کے تحفظ امن و امان کی صورت حال کو بہتر بنانے کیلئے تمام وسائل اور ذرائع استعمال کر کے موثر اقدامات بروئے کار لائے جائیں۔ رابطہ کمیٹی نے دہشت گردی کے واقعات میں ایم کیو ایم کے کارکنان سمیت دیگر شہید ہونے والے افراد کے لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ شہداء کی مغفرت فرمائے اور ان کے درجات بلند کرے۔

ٹیلی ویژن کے ممتاز اداکار ہایوں سعید کی والدہ ذکیہ رعنا سعید کے انتقال پر رابطہ کمیٹی کا اظہار افسوس

کراچی۔۔۔ 18 مئی 2012ء

متحدہ قومی موومنٹ کی رابطہ کمیٹی نے ٹیلی ویژن کے ممتاز اداکار ہایوں سعید کی والدہ محترمہ ذکیہ رعنا سعید کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے ہایوں سعید سمیت مرحومہ کے تمام سوگوار لوواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومہ کو اپنی جوار رحمت میں اعلیٰ مقام عطا فرمائے اور سوگوار لوواحقین کو یہ صدمہ برداشت کرنے کا حوصلہ عطا فرمائے۔ (آمین) دریں اثناء ایم کیو ایم کلچر ونگ کے ارکان نے بھی معروف ٹی وی آرٹسٹ ہایوں سعید سے ان کی والدہ محترمہ ذکیہ رعنا سعید کے انتقال پر دلی تعزیت اور افسوس کا اظہار کیا ہے اور مرحومہ کی مغفرت، درجات کی بلندی اور ہایوں سعید سمیت مرحومہ کے تمام سوگوار لوواحقین کو صبر جمیل کیلئے دعا کی ہے۔

ماں کا نعم البدل کوئی نہیں ہو سکتا، لہذا ہمیں چاہئے کہ اپنی ماؤں کے دکھ درد کو اپنا دکھ سمجھیں اور ان کا احترام کریں، محترمہ نسرين جليل

ماں کا کردار ان کی اولادوں میں نمایاں ہوتا ہے، محترمہ سائرہ خاتون

ماں کرہ ارض پر ایک ایسی ہستی کا نام ہے جو اولاد کے غم کو برداشت کرنے کا حوصلہ رکھتی ہے، فاطمہ ثریا بجیا

لال قلعہ گراؤنڈ عزیز آباد میں ”یوم ماں“ کے سلسلے میں منعقدہ تقریب سے اظہار خیال

کراچی:۔۔۔ 18 مئی، 2012ء

متحدہ قومی موومنٹ شعبہ خواتین کے زیر اہتمام گزشتہ روز لال قلعہ گراؤنڈ عزیز آباد میں ”یوم ماں“ کے سلسلے میں تقریب کا انعقاد کیا گیا۔ جس میں ایم کیو ایم رابطہ کمیٹی کی ڈپٹی کنوینر و حق پرست سینئر محترمہ نسرين جليل، ایم کیو ایم کے قائد جناب الطاف حسین کی ہمیشہ محترمہ سائرہ خاتون اور محترمہ فاطمہ ثریا بجیا نے شرکت کی۔ تقریب کی مہمان خصوصی ایم کیو ایم پی آئی بی سیکٹر کے جواں سال شہید سیکٹر ممبر منصور مختار اور ان کے بھائی مسعود مختار شہید کی والدہ محترمہ نور جہاں تھیں۔ اس موقع پر ایم کیو ایم شعبہ خواتین کی انچارج محترمہ کشور زہرا اور اراکین مرکزی کمیٹی، علاقائی سیکٹر یونٹوں کی خواتین ذمہ داران و کارکنان بھی موجود تھیں۔ تقریب سے اظہار خیال کرتے ہوئے محترمہ نسرين جليل نے کہا کہ دنیا میں ماں کا نعم البدل کوئی نہیں ہو سکتا، لہذا ہمیں چاہئے کہ اپنی ماؤں کے دکھ درد کو اپنا دکھ سمجھیں اور ان کا احترام کریں ہے۔ انہوں نے کہا کہ قائد تحریک جناب الطاف حسین کی والدہ محترمہ خورشید بیگم ایک عظیم خاتون تھیں جنہوں نے ایک عظیم لیڈر کو جنم دیا جن کی تعلیمات نے قائد تحریک جناب الطاف حسین کو حق اور سچ پر ڈٹ جانے اور باطل قوتوں کے سامنے نہ جھکنے کا درس دیا تھا۔ انہوں نے کہا کہ قائد تحریک جناب الطاف حسین نامساعد حالات میں بھی ماں جیسی ہستی کی دعاؤں کے شکر تحریک کے مشن و مقصد کو ملک کے کونے کونے تک پھیلانے کیلئے جدوجہد کر رہے ہیں۔ محترمہ سائرہ خاتون نے معاشرے میں ماں کی عظمت و اہمیت پر روشنی ڈالتے ہوئے کہا کہ ماں کا کردار ان کی اولادوں میں نمایاں ہوتا ہے یہ ماں ہی ہے جس نے اولاد کو دینا جہاں کی خوشیوں سے نوازنے کیلئے بے پناہ مشکلات اور پریشانیوں کا سامنا کیا اور ماں کے روپ میں ایک عظیم کردار ادا کیا۔ محترمہ فاطمہ ثریا بجیا کا کہنا تھا کہ ماں کرہ ارض پر ایک ایسی ہستی کا نام ہے جو اپنی اولاد کا ہر غم برداشت کرنے کا حوصلہ رکھتی ہے۔ انہوں نے مزید کہا کہ ماؤں کے قدموں تلے جنت ہے جس کی دعاؤں کے شکر ہماری تمام تر کامیابیاں وابستہ ہیں ہر فرد کی ترقی کے پیچھے ماؤں کا خصوصی کردار ہوتا ہے۔ تقریب سے ایم کیو ایم شعبہ خواتین کی انچارج کشور زہرا نے بھی اظہار خیال کیا۔ بعد ازاں تقریب کے اختتام پر محترمہ نسرين جليل، محترمہ فاطمہ ثریا بجیا، محترمہ سائرہ خاتون سمیت دیگر نے شعبہ خواتین کے تحت ہونیوالے پروگرام پڑھو اور بڑھو میں نمایاں کارکردگی کا مظاہرہ کرنے والی خواتین کو سونے، چاندی اور کانسی کے تمنغے و دیگر انعامات بھی دیئے۔

جناب الطاف حسین ملک و قوم کو بحرانوں سے نکالنے کیلئے دن رات جدوجہد کر رہے ہیں، محمد شریف

حیدرآباد:۔۔۔ 18 مئی، 2012

قائد تحریک جناب الطاف حسین کا سچ اور حق پر مبنی نظریہ اور تعلیمات ہی ملک کو درپیش سنگین بحرانوں سے نجات دلا سکتا ہے۔ ان خیالات کا اظہار متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی نے اپنے مشترکہ بیان میں کیا۔ انہوں نے کہا کہ جناب الطاف حسین نے ہمیشہ ہر قسم کی مصلحت اور نتائج کی پرواہ کئے بغیر حق اور سچ کی بات کی اور ملک کی عزت و وقار کو ہمیشہ مقدم جانا اور قوم کو مستقبل کے خطرات سے آگاہ کرتے ہوئے قوم کی حقیقی معنوں میں رہنمائی کی جبکہ اس کے برعکس ملک کے چند نام نہاد مفاد پرست سیاسی لیڈروں نے عوام کو پرفریب نعروں کے سوا کچھ نہیں دیا یہ اعزاز صرف قائد تحریک جناب الطاف حسین ہی کو حاصل ہے جنہوں نے ملک کے عوام کو ہمیشہ سچائی اور حقیقت سے آگاہ کیا اور ملک کے 98% مظلوم و غریب عوام کو اپنے جائز حقوق کے حصول کی جدوجہد کرنے کا شعور دیا انہوں نے کہا کہ جناب الطاف حسین کے سچے فکر و فلسفہ کی بدولت آج ملک کے چاروں صوبوں سمیت آزاد کشمیر و گلگت بلتستان کے عوام اس حقیقت کو جان چکے ہیں کہ ایم کیو ایم کے خلاف کئے جانے والے منفی پروپیگنڈہ سراسر جھوٹ پر مبنی تھا اور اب عوام بتدریج قائد تحریک جناب الطاف حسین کے پرچم حق پرستی کے تلے جمع ہو رہے ہیں۔ انہوں نے کہا کہ آج ملک کو داخلی اور خارجی سطح پر بہت سے سنگین بحرانوں و خطرات بشمول دہشت گردی، انہما پسندی، لوڈ شیڈنگ اور معاشی بد حالی کا سامنا ہے اور قائد تحریک جناب الطاف حسین ملک و قوم کو بحرانوں سے نکالنے کیلئے دن رات جدوجہد کر رہے ہیں انہوں نے کہا کہ قائد تحریک جناب الطاف حسین کی عظمت و سچائی اور ملک و قوم کے ساتھ مخلصی کی یہ ایک واضح دلیل ہے کہ آج وہ ملک کی تمام مذہبی و سیاسی جماعتوں سے اپیل کر رہے ہیں کہ وہ ملک و قوم کی سلامتی کی خاطر اپنے تمام سیاسی و نظریاتی اختلافات کو بالائے طاق رکھ کر ایک مضبوط اور مستحکم پاکستان کے ایک نکاتی ایجنڈے پر متحد ہو جائیں، ملک اس وقت انتہائی نازک دور سے گذر رہا ہے اور اس وقت ملک کو اتحاد و یکجہتی کی اشد ضرورت ہے تاکہ مظلوم عوام کے کو درپیش مسائل کا حل کیا جاسکے۔

قائد تحریک جناب الطاف حسین نے ہمیں عوامی خدمت پر معمور کیا ہے، اکرم عادل
 قائد تحریک جناب الطاف حسین کی تعلیمات پر عمل پیرا ہو کر ہی ہم پاکستان کی ترقی و خوشحالی میں اپنا کردار ادا کر سکتے ہیں
 چوننا بھٹہ اور حسینی چوک پر تعمیر ہونے والے سی سی روڈ کا افتتاح کے موقع پر معززین و عوام سے گفتگو
 حیدرآباد۔۔۔ 18 مئی 2012ء

حق پرست رکن سندھ اسمبلی اکرم عادل نے گذشتہ روز اپنے فنڈ سے چوننا بھٹہ اور حسینی چوک پر تعمیر ہونے والے سی سی روڈ کا افتتاح کیا۔ اس موقع پر سیکٹر کے ذمہ داران و کارکنان
 اور علاقے کے معززین بھی موجود تھے۔ حق پرست رکن صوبائی اسمبلی اکرم عادل نے معززین و عوام سے گفتگو کرتے ہوئے کہا کہ جناب الطاف حسین نے ہمیں عوامی خدمت پر
 معمور کیا ہے اور ہم دن رات عوامی خدمت میں مصروف ہیں۔ انہوں نے کہا کہ حیدرآباد میں بے شمار جاری ترقیاتی کام اس عمل کا منہ بولتا ثبوت ہیں اور حق پرست نمائندوں کے
 فنڈ صرف اور صرف عوامی خدمت پر خرچ ہوتے ہیں۔ انہوں نے کہا کہ قائد تحریک جناب الطاف حسین کی تعلیمات پر عمل پیرا ہو کر ہی ہم پاکستان کی ترقی و خوشحالی میں اپنا کردار ادا
 کر سکتے ہیں اور یہ قائد تحریک جناب الطاف حسین کا ہی درس ہے کہ حق پرست قیادت ڈرائنگ روم کی سیاست کے بجائے عوامی خدمت میں کوشاں رہتی ہے۔

حق پرست نمائندوں کی عوامی خدمت اور ترقیاتی کاموں کی مقبولیت آج دنیا بھر میں اپنا لوہا منور ہی ہے
 حق پرست رکن صوبائی اسمبلی سید وسیم حسین کی پریٹ آباد میں قریشی برادری کے معززین سے گفتگو
 حیدرآباد۔۔۔ 18 مئی 2012ء

حق پرست رکن صوبائی اسمبلی سید وسیم حسین نے کہا ہے کہ حق پرست نمائندوں کی عوامی خدمت اور ترقیاتی کاموں کی مقبولیت آج دنیا بھر میں اپنا لوہا منور ہی ہے۔ ان خیالات کا
 اظہار انہوں نے گذشتہ روز پریٹ آباد میں القریشی برادری کے معززین سے گفتگو کرتے ہوئے کیا۔ اس موقع پر القریشی برادری کے صدر حاجی ایوب قریشی دیگر عہدیداران
 سمیت سیکٹری کے ذمہ داران و کارکنان بھی موجود تھے۔ انہوں نے مزید کہا کہ عوام کی سچی خدمت کرنے والی اس تحریک کو صفحہ ہستی سے مٹانے کیلئے ہر دور میں سازشیں کی گئیں 1992
 میں ریاستی قوتوں نے حق پرستی کی اس تحریک کو کچلنے کیلئے ریاستی مشنری کا بے دریغ استعمال کیا اور قائد تحریک و ایم کیو ایم کے خلاف جھوٹا پراپیگنڈا کر کے عوام کو گمراہ کرنے کی کوششیں
 کی گئیں مگر قائد تحریک جناب الطاف حسین کے کردار و عمل کی سبب دشمن عناصر کی کوئی بھی سازش کارگر ثابت نہ ہو سکی۔ انہوں نے کہا کہ ہماری جدوجہد کا مقصد ملک کے
 98 فیصد غریب و مظلوم عوام کو گذشتہ 63 سالوں سے ملک میں رائج و ڈیرا نہ و جاگیر دارانہ نظام سے نجات دلانا اور تمام طبقات کو برابری کی بنیاد پر حقوق کی فراہمی ہے مگر یہ کوئی
 آسان کام نہیں بلکہ ایک کٹھن و مشکل راہ ہے اور اس راہ میں کامیابی کیلئے ہمیں قائد تحریک الطاف حسین کے افکار پر عمل پیرا ہونا ہوگا اور ایسا کر کے ہی ہم ملک بھر کے مظلوموں و
 محکوموں کو انکے غصب شدہ حقوق دلا سکتے ہیں اور حق پرستی کی اس تحریک کو کامیابی سے ہمکنار کر سکتے ہیں۔ اس موقع حاجی ایوب قریشی نے القریشی برادری کی جانب سے انکے
 علاقوں میں حق پرست اراکین اسمبلی کے فنڈ سے ہونے والے ترقیاتی کاموں پر قائد تحریک جناب الطاف حسین اور حق پرست قیادت کا شکریہ ادا کیا۔

جناب الطاف حسین غریب اور مظلوم عوام کے حقوق کی خاطر محنت میں مصروف ہیں،
 ایم کیو ایم سندھ تنظیمی کمیٹی کا نمبر شہداد کوٹ زون میں جنرل و کرز اجلاس سے خطاب
 نمبر شہداد کوٹ۔۔۔ 18 مئی 2012ء

ایم کیو ایم سندھ تنظیمی کمیٹی کے اراکین محمد اسلم اور علی مرتضیٰ سومرونے نمبر شہداد کوٹ پونٹ وارہ، گاجی لال اور اننگ، سجاول جونجو، میر و خان پونٹس کا دورہ کیا اور جنرل و کرز اجلاس سے
 خطاب کرتے ہوئے کہا کہ قائد تحریک جناب الطاف حسین غریب اور مظلوم عوام کے حقوق کی خاطر دن رات سخت محنت میں مصروف ہیں تاکہ غریب اور مظلوم کو بنیادی حقوق
 حاصل ہوں۔ ایم کیو ایم غریبوں کی جماعت ہے جو غریبوں کی فلاح و بہبود کے لئے کوشاں ہے اور وہ دن قریب ہے کہ ملک عزیز میں غریب اور متوسط طبقہ سے تعلق رکھنے والوں کی
 حکمرانی ہوگی، ملک کو درپیش مختلف بحرانوں کا خاتمہ ہو جائے گا اور ملک و قوم ترقی کی منازل طے کرنے لگیں گے۔ اس موقع پر مرکزی ذمہ داران نے کارکنان کو نظم و ضبط برقرار
 رکھنے پر زور دیا۔ اس موقع پر علاقائی سیکٹر اور پونٹس کے کارکنان بڑی تعداد میں موجود تھے۔

ظلم و جبر سے فلسفہ حق پرستی کو دبا یا نہیں جاسکتا، حق پرست کارکنان کو قتل کرنے والے ملک کے دشمن ہیں

ایم کیو ایم میر پور خاص زون کی جانب سے ٹارگٹ کلنگ واقعات پر اظہار مذمت

میر پور خاص --- 18 مئی 2012

ایم کیو ایم میر پور خاص زون کے انچارج فرید احمد خان و اراکین زونل کمیٹی نے گزشتہ کئی روز سے جاری ایم کیو ایم کے کارکنان کی ٹارگٹ کلنگ کی شدید مذمت کرتے ہوئے کہا ہے کہ ظلم و جبر سے فلسفہ حق پرستی کو دبا یا نہیں جاسکتا، حق پرست کارکنان کو قتل کرنے والے دہشت گرد ملک کے غریب و مظلوم عوام کے دشمن ہیں اور کراچی سمیت ملک بھر کی امن و امان کی فضاء کو خراب کرنا چاہتے ہیں، انہوں نے مزید کہا کہ ایم کیو ایم واحد جماعت ہے جس نے پاکستان میں سیاست برائے خدمت کے جذبے کو متعارف کروایا اور غریب و متوسط طبقے کے لوگوں کو منتخب کروا کر ایوانوں میں پہنچایا۔ جبکہ ظالمانہ اور جاہلانہ ذہنیت رکھنے والے جاگیردار اور وڈیروں سمیت مذہبی و موروثی سیاست کرنے والے سیاستدانوں نے ہمیشہ اپنے ذاتی مفادات کی سیاست کی اور ملک کے غریب اور مظلوم عوام کو اپنا غلام بنا کر رکھا ہے اور اب یہ 2 فیصد استحصالی عناصر 98 فیصد غریب اور مظلوم عوام کی جدوجہد سے خوفزدہ ہو کر اپنی ناپاک سازشوں پر عمل کرنے لگے ہیں اور ایم کیو ایم کے معصوم اور نیتے کارکنوں کا بہیمانہ قتل عام کا مقصد انہیں اس عظیم جدوجہد سے روکنا ہے، انہوں نے ایم کیو ایم کے کارکنان کی جانب سے اس عزم کا اظہار کرتے ہوئے کہا کہ جب تک جسم میں خون کا آخری قطرہ موجود ہے، قائد تحریک جناب الطاف حسین کے وفادار رہیں گے اور فلسفہ حق پرستی کیلئے کسی بھی قسم کی قربانی سے دریغ نہیں کریں گے۔

قائد تحریک جناب الطاف حسین کا فلسفہ حقیقت پسندی اور عملیت پسندی ملک میں انقلاب کی نوید ہے

ایم کیو ایم سکھرزون کے انچارج و جوائنٹ انچارج کی جنرل ورکرز اجلاس سے خطاب میں اظہار خیال

سکھر: --- 18 مئی، 2012ء

متحدہ قومی موومنٹ سکھرزون کے زونل انچارج محمد قطب الدین بھائی، جوائنٹ زونل انچارج سید ابوالکلام شاہ بھائی اور زونل ممبر طاہر بندھانی بھائی نے سکھرزون پریونٹ کے ذمہ داران کے جنرل ورکرز اجلاس سے خطاب کرتے ہوئے کہا کہ قائد تحریک جناب الطاف حسین کا فلسفہ حقیقت پسندی اور عملیت پسندی ملک میں انقلاب کی نوید دے رہا ہے جس پر عمل پیرا ہو کر ہم اپنی منزل حاصل کر سکتے ہیں کیونکہ وہ صرف زبانی دعوے نہیں کرتے بلکہ عملی جدوجہد کے ذریعے حقیقت پسندی کو سمجھ کر عملیت پسندی کا ثبوت فراہم کرتے ہیں۔ انہوں نے کہا کہ م جناب الطاف حسین ایک ایسا نظام لانا چاہتے ہیں جس کی بدولت ہر انسان کو آزادی کے ساتھ اُس کے حقوق حاصل ہوں اور ملک بھر کے عوام تبدیلی کیلئے جناب الطاف حسین بھائی کے فکر و فلسفہ کو گہری تیزی سے جمع ہو رہے ہیں، جناب الطاف حسین بھائی کے قول و فعل میں تضاد نہ ہونے کے باعث آج ملک بھر میں غریب و متوسط طبقہ کی مظلوم عوام جان چکی ہے انہوں نے مزید کہا کہ ایم کیو ایم کا پیغام حق پرست ملک کی مظلوم عوام میں شعور پیدا کر رہا ہے تاکہ وہ عوامی انقلاب اور ملک سے جاگیردارانہ نظام کو ختم کرنے کیلئے قافلہ حق پرستی میں شامل ہوں اور متحدہ قومی موومنٹ ملک کی واحد جماعت ہے جس نے ڈرائنگ روم کی سیاست کرنے کے بجائے عوامی خدمت کو اپنا شعار بنایا ہے انہوں نے کہا کہ دنیا بھر میں چلنے والی تحریکوں میں نوجوانوں، بزرگ، بچوں اور خواتین نے کلیدی کردار ادا کیا ہے اور آج متحدہ قومی موومنٹ کے پلٹ فارم سے جاری حق و صداقت کی اس جدوجہد میں مظلوم عوام جناب الطاف حسین بھائی کی قیادت میں اپنا کردار ادا کر رہے ہیں انہوں نے مزید کہا کہ ہمیں اپنی آنے والی نسلوں کے بہتر مستقبل کیلئے جناب الطاف حسین بھائی کے ہاتھ مضبوط کرنے ہوں گے۔

